

Zapela Inkomo! Luqaulo Lwemitshato!

(Yimbongikazi Nontsizi Mgqwetho).

Tara mbeli ngesitaba sesi mbongi: Ndiko noko ndingu mfana andimbo ngi: ndizelwe izolo pesheya kwe Gqili; ndakula ke ngendevu ndaba nje ngo Hili: Uqaulo lwemitshato? Kuyiwa ngapina mzi wakowetu? Yintonina lento kusuke kwanje? Pulapulani! kukona umsesane, okutiwa ukubizwa kwawo yi Mizpah ngokwesi Hebere, inguqulo iti: u Tixo makabe ngu Mlindi pakati kwetu sobabini; xa omnye esasitole komnye; zingatsha ke apo inkomo nomazakuzaku Camagu! Lomsesane ke umuntu wokugala owangejwa ngawo yayingu Rebeka, umfazi ka Yisake; engejwa ngu yisezala u Abraham: Lo Abraham ke yayinguyise wendlu yo "Kolo" ngenyani: nalontombi ingu Rebeka wayitandzele kuqala; wacela u Yehova akuba ambonisele intombi anokuyitabela unyana wake u Yisake: Waze ke u Yehova wenza ngokunjalo: ya ba ngumteto ka mteto ke lowo kwindlu yo "Kolo" ukuba abo bamanyiweyo ngu Tixo ze bangahlulwa muntu: Camagu! Ingeyiyo le yetu into asuke ati umuntu akubona inkazana inemali ati hamba siyo kutshata: Yiyo ke lento kusuke kwanje; sigqibe lomklaba sifun' inkisi: Sixwaye ngxowana; zizele ngumoya, sixtule tasana, zino nondyawana: siqeshe zindwana siqub' alwamityi sibeta onomtatsi kwa Tulandivilo: Omama halifa amehlo azidudu: kushiywa lu apo lomaka beangele, beyala, bolila bengenakuviwa; zintombi zemfundo nonyana bamfundo: Nalo ke izwi litsho ngokuludama! Abo bamanyiweyo ngu Tixo mabangahlulwa muntu; azi ke babakodana ababafundisi ezi Gantolo? Xa sekugaulwa lwemitshato: into emonywe sisandla so Yehova yabunjwa siso; ngenene aka ko ke namnye apa emhlabeni onoku-

yahlala; nditsho Ingilosi ngokwayo ayicingi, ngapandle kokuba itunyiwe ukuba iyo kwenjenjalo: sili tatsipina ke tina igunya lokumane sizoka ngo Tixo sisenjenje? Kwaye ke kobu bukoki betu ziyapela ke inkomo zetu kukulobola ngazo, sibuye kwa ngazo siyo kuqaula kwalo mitshato: Itshonele kwakubelangu yonke lo mali ingatyiwanga ngula Tixo bekutiwe ngaye oyakwahlula umtshato: Akuko mteto ka Tixo nakanye; onokumsnywa yindlu ye Tyalike; use uyo kaqeniwa yindlu yamatyala: Napakade! Umfazi owendileyo ngomteto ka Tixo nbotshiwé ngalomteto kwindoda yake bade bahlole kukufi: Isahluko sesixenxe kwabase Roma lvesi yesibini: Sankusoloko natyebisa abelungu madoda: Anisensano na nina enako wenu Inku ndle zamatyala: Indle inokucitwa ngokurexa komfazi ake agxotwe agoduke; kuba uyingosi endodeni yake ngokweloxesha: Unokuti ke lomfazi agxotweyo, emya kwexesha elikulu; akuba usayitanda indoda yake abuye azokucele uxolo ngokuzitoba akakula nokanyanikeka yandale ke indoda yake imxolele xa yayimtanda ngenyani: Kuba ke akako umuntu onokam pakati kotanda lwabantu sobabini: Utando lwalulekile Emazulwini ngapezu kwento zonke: Maungaciteki konke umzi ngokurexesa kwe indoda, indoda ivumelekile abantata abantombu, kodwa ke mayibahlalele abo bafazi abababaleleyo ngokulinganayo: Ubuse isinto sishambe ngo lungelolaniso: Ukuqaulwe kwe mitshato kona akubalwanga nase Bhayibhiloni: Utando afunakoyiswa sisono: Sisono esinokoyiswa lukolo makube njalo ke mako wetu! Camaguni!